

श्रीरामजन्मभूमि तीर्थ क्षेत्र ट्रस्ट की वेबसाइट पर हो सकेगा दान

प्रवीण तिवारी, अयोध्या : रामभक्त जल्द ही श्रीराम जन्मभूमि तीर्थ क्षेत्र ट्रस्ट की वेबसाइट के जरिये भी मंदिर निर्माण के लिए दान कर सकेंगे। भारतीय स्टेट बैंक इसके लिए ट्रस्ट की वेबसाइट में पेमेंट गेटवे जोड़ने की तैयारी कर रहा है।

मंदिर निर्माण के लिए ऑनलाइन दान करने पर दानदाता को सीधे ट्रस्ट के खाते को अपने खाते से लिंक करना पड़ता था या फिर बैंक के लिंक पर जाकर भुगतान की प्रक्रिया पूरी करनी होती थी। इस बदलाव से रामभक्तों को सहूलियत मिल जाएगी। इसमें कोडिंग की इंट्री से फुर्सत होगी। पेमेंट गेटवे लगाने के लिए श्रीराम जन्मभूमि तीर्थ क्षेत्र ट्रस्ट की



वेबसाइट की गुणवत्ता और सुरक्षा के फीचर को मानक पर परखा जा रहा है। बैंक इस वेबसाइट का ऑडिट करा रहा है।

यह कार्य वेबसाइट को गेटवे से जोड़ा जाएगा। दरअसल, अभी वेबसाइट सामान्य तौर पर कार्य कर रही है। ट्रस्ट के एक सदस्य ने बताया कि पेमेंट गेटवे से भुगतान सुविधापूर्ण और सरल है।

लूट का विरोध करने पर दवा कंपनी के प्रबंधक को घसीटते रहे बदमाश
जासं, गाजियाबाद : सोने की चेन लूट का विरोध करने पर बदमाशों ने दवा कंपनी के वरिष्ठ प्रबंधक संदीप जैन को बदमाश चेन छीनने तक घसीटते रहे, उनके पैरों में चोट आई है।

सपा एमएलसी के भाई की अवैध संपत्ति होगी कुर्क
जासं, औरैया : वकील और बहन की हत्या के मामले में जेल गए सपा एमएलसी कमलेश पाटक के भाई और पूर्व ब्लॉक प्रमुख संतोष की संपत्ति कुर्क होगी। डीएम ने आदेश जारी किया।